



బతుకమ్మ పాట ఆవిష్కరణ

కామారెడ్డి టౌన్, అక్టోబరు 23: జిల్లా కేంద్రంలోని విద్యానగర్ కాలనీలో శుక్రవారం రాత్రి మున్సి పల్ చైర్మన్ నట్ల నిట్ట బతుకమ్మ పాటను ఆవిష్కరించారు. ఈ సందర్భంగా మున్సిపల్ చైర్మన్ మాట్లాడుతూ ప్రస్తుతం సమాజంలో మహిళలపై జరుగుతున్న అమాలుత్యాలు, దారుణాలకు వలించిన బతుకమ్మ ఏ విధంగా స్పందిస్తుందో ఈ పాటలో ఆడియో, వీడియో ద్వారా చూపించడం ఆభినందించ దగిన విషయమని అన్నారు. మహిళలు ఇప్పుడిప్పుడే ఆత్మరక్షణకు అలవాటు పడుతున్నారని, కానీ చాలా చోట్ల వారిపై అమాలుత్యాలు చేస్తున్న వారిలో మాత్రం మార్పు రావడం లేదని అన్నారు. అంతేకాకుండా తెలంగాణ అస్తిత్వమే బతుకమ్మ పండుగలో ఉందని శతాబ్దాలుగా ఈ పండుగను జరుపుకుంటున్నారని అన్నారు. మహిళలపై జరుగుతున్న అత్యాచారాలకు అడ్డుకట్ట వేయడంతో పాటు చిత్రహింసలను భరించ లేక ఆత్మహత్యలు చేసుకున్న వారికి ప్రతీకగా పూలను పేర్చి బతుకమ్మ అంటూ పాటలు పాడేవారమన్నారు. మనం బతుకమ్మ సమయంలో పాడే బతుకమ్మ బతుకమ్మ ఉయ్యోల్.. పాటల వెనుక ఉన్న మర్తం అదేనని అన్నారు. ఇప్పటికైన మహిళలను అన్ని రంగాలలో ముందంజలో ఉండేందుకు ప్రోత్సహించాల్సిన అవసరం ఎంతైనా ఉందని అన్నారు. మహిళలపై జరుగుతున్న అత్యాచారాలను వివరిస్తూ తయారు చేసిన ఈ పాటల స్వయంగా తానే స్పాన్సర్ షిప్ చేస్తున్నట్లు ప్రకటించారు. ఈ కార్యక్రమంలో మహిళలు, కాలనీ వాసులు పాల్గొన్నారు.



బతుకమ్మ పాటను ల్యాప్టాప్ లో ఆవిష్కరిస్తున్న మున్సిపల్ చైర్మన్ నట్ల నిట్ట బాహుని

నెడే సద్దుల బతుకమ్మ

నిజామాబాద్ కల్చరల్/కామారెడ్డి టౌన్, అక్టోబరు 23: తెలంగాణ సంస్కృతిని వాణిచెప్పే ప్రత్యేక ఆరాధన బతుకమ్మ పండుగ. ప్రతీయేటా బాధ్యతపడ అమావాస్య మొదలుకొని అశ్వియుజ అష్టమిలో ముగిసే జాతరకు మహిళలు ఎంతగానో ప్రాధాన్యత ఇస్తారు. బతుకమ్మను మహిళలు ఆటలా కాకుండా బక్తితో పూజించడం ఈ పండుగలో ప్రత్యేకంగా చెప్పకోవచ్చు. ప్రత్యేకతలో లభించే పుష్పాలు, పండ్లు, వస్తువులు అన్ని కూడా భగవత్ స్వరూపాలేనని తెలియజేసేదే బతుకమ్మ పండుగ. 9 రోజుల పాటు తీర్థోత్సవాలతో మహిళలు పండుగగా జరుపుకుంటారు. బతుకమ్మకు రోజుకోకొన్ని నైవేద్యం సమర్పిస్తూ ముత్తయిదువలకు కుటుంబం చల్లగా ఉండే విధంగా వాయిదాలను ఇచ్చుకుంటారు. ఎంగిలి పుష్ప బతుకమ్మతో ప్రారంభమయ్యే వేడుకలు 9 రోజుల పాటు కొనసాగుతాయి. బతుకమ్మతో ముగిస్తాయి. దుర్గాష్టమి పర్వదినాన సద్దుల బతుకమ్మ వేడుకలను మహిళలు పునంగా జరుపుకుంటారు.

బతుకమ్మ సందర్భంగా పూర్తి

కామారెడ్డి టౌన్, అక్టోబరు 23: కామారెడ్డి జిల్లా కేంద్రంలో ఆయా వార్డుల్లో బతుకమ్మ సంబరాలకు మున్సిపల్ అధికారులు అన్ని ఏర్పాట్లు చేశారు. వలు ప్రాంతాల్లో బతుకమ్మలను వేయడానికి నీటి కుండీలను మున్సిపాలు చేయడంతో పాటు మహిళలకు ఎలాంటి ఇబ్బందులు రాకుండా బతుకమ్మ అడే ప్రాంతాలలో నేలను చదును చేసే ప్రక్రియలను చేపట్టారు.

భక్తిశ్రద్ధలతో వెన్నముద్ద బతుకమ్మ వేడుకలు

బతుకమ్మ బతుకమ్మ ఉయ్యోల్.. మల్లెడు తొందరగా రా ఉయ్యోల్.. అంటూ మహిళలు అత్యంత భక్తి శ్రద్ధలతో వెన్నముద్ద బతుకమ్మను జరుపుకున్నారు. వేడుకలు శుక్రవారం గివ రోజుకు చేరుకోవడంతో మహిళలు పెద్దసంఖ్యలో పాల్గొని గౌరవేతనం, బతుకమ్మకు ప్రత్యేక పూజలు జరిపారు. అమ్మకు ప్రీతికరమైన సుప్రభ, వెన్న, నెయ్యి, బెల్లంతో కలిపిన నైవేద్యాన్ని తయారు చేసి సమర్పించుకున్నారు. ఆటపాటలతో బతుకమ్మను పూజించి నీటి కొలనులో నిమజ్జనం చేశారు.



వైద్య ఆరోగ్యశాఖ అధికారులతో మాట్లాడుతున్న కలెక్టర్ శరత్

కరోనా నిర్ధారణ పరీక్షలు పెంచాలి

కామారెడ్డి, అక్టోబరు 23: కరోనా నిర్ధారణ పరీక్షలు పెంచాలని కలెక్టర్ శరత్ అన్నారు. శుక్రవారం కామారెడ్డి కలెక్టరేట్ లో శుక్రవారం వైద్య ఆరోగ్యశాఖ అధికారులతో సమీక్ష నిర్వహించారు. ప్రాథమిక ఆరోగ్య కేంద్రం పరిధిలో కరోనా పాజిటివ్ కేసులు లేకుండా చేసిన వారికి ప్రశంసాపత్రాలు అందజేస్తామని తెలిపారు. ప్రభుత్వ ఆసుపత్రులలో ప్రసవాల జరిగే విధంగా చూడాలని సూచించారు. కరోనా పాజిటివ్ వచ్చిన వ్యక్తిని, ప్రధమ, ద్వితీయ కంటాక్ట్ వ్యక్తులను కరోనా నిర్ధారణ పరీక్షలు తప్పనిసరిగా చేయాలని సూచించారు. ఈ సమావేశంలో డీఎంహెచ్ఎస్ చంద్రశేఖర్, ఐసీడీఎస్ పీడి అనురాధ అధికారులు పాల్గొన్నారు.

161 జాతీయ రహదారి పనులు వేగవంతం చేయాలి

జాతీయ రహదారి నెం. 161 పనులను వేగవంతం చేయాలని కలెక్టర్ శరత్ అన్నారు. శుక్రవారం కామారెడ్డి కలెక్టరేట్ లోని చాంబర్ లో అధికారులతో సమీక్షించారు. పిట్లం, చిన్నంపల్లె మండలాలకు చెందిన 12 గ్రామాల ప్రజలు ఇతర గ్రామాలకు వెళ్లడానికి అవస్థలు పడుతున్నారని ప్రజాప్రతినిధులు తన దృష్టికి తెచ్చారని పేర్కొన్నారు. అటు, ట్రాన్స్ కో, నేషనల్ హైవే అధికారులు సమన్వయంతో పని చేసే హైవే రోడ్డు పనులు పూర్తి చేయాలని సూచించారు. ఈ సమావేశంలో అదనపు కలెక్టర్ యాదెరెడ్డి, ఆర్ డీ హెచ్ రాజగోపాల్, దేవాదాయశాఖ కమిషనర్ సోమయ్య తదితరులు పాల్గొన్నారు.

జిల్లాలో 60 పాజిటివ్ కేసుల నమోదు

కామారెడ్డి టౌన్, అక్టోబరు 23: కామారెడ్డి జిల్లాలో శుక్రవారం 60 పాజిటివ్ కేసులు నమోదయ్యాయి. జిల్లా వ్యాప్తంగా ఆయా ఆసుపత్రులలో నిర్వహించిన ర్యాపిడ్ టెస్టింగ్ లో 60 పాజిటివ్ కేసులు నమోదయ్యాయి. ఇందులో కామారెడ్డి 13, బాన్సువాడ 4, ఎల్లారెడ్డి 2, దోమకొండ 2, పిట్లం 2, చిన్నంపల్లె 1, అన్నారం 2, చిత్తూరు 1, ఎల్లారెడ్డి 1, రామారెడ్డి 2, మాచారెడ్డి 1, దేవునిపల్లి 17, రాజేవినగర్ 7, వాగిరెడ్డి పేట 1, లింగంపేట 1, ఉత్తూరు 2, టీర్పూర్ 1 కేసులు నమోదయ్యాయి.

ప్రాణం తీసిన మద్యం పంపే

బాన్సువాడ, అక్టోబరు 23: సరదాగా స్నేహితులు వేసుకున్న బెల్లెంగ్ ఒకరి ప్రాణాలు తీసిన సంఘటన కామారెడ్డి జిల్లా బాన్సువాడ మండలంలో చోటు చేసుకుంది. సీబి మహేష్ గౌడ్ తెలిపిన వివరాల ప్రకారం, బాన్సువాడ పట్టణంలోని శాంతినగర్ కాలనీకి చెందిన సోమేశ్వరం సాయిలు (40) తన స్నేహితులతో కలిసి ఫుల్ బాటిల్ మద్యంలో నీరు కలుపుకోకుండా తాగేందుకు బెల్లెంగ్ వేశాడన్నారు. పాత బాన్సువాడలోని శాంతినగర్ కాలనీకి చెందిన సాయిలు గురువారం ఉదయం ఇంటి నుంచి పొలానికి వెళ్లి వస్తూనే ఇంట్లో భార్య గంగామణికి చెప్పి వెళ్లాడు. మద్యాన్నిం పోస్ట్ చేయగా తర్వాత పస్తానని చెప్పాడని వివరించారు. కాగా, సాయంత్రం 5.30 గంటల సమయంలో గట్టివాసలైన పలువురు తాగి పడి ఉన్న సాయిలను ఇంటికి తీసుకుని వచ్చారన్నారు. ఇంటికి తీసుకుని వచ్చిన కొద్ది సేపటికే శోటి నుంచి సురగ రావడంతో కుటుంబ సభ్యులు బాన్సువాడ ప్రభుత్వ ఆస్పత్రికి తరలించి నట్లు తెలిపారు. సాయంత్రం 7.30 గంటల సమయంలో మృతి చెందినట్లు వైద్యులు నిర్ధారించారన్నారు. శుక్రవారం భార్య గంగామణి పిర్వాడు మేరకు కేసు నమోదు చేసి దర్యాప్తు చేస్తున్నామని సీబి మహేష్ గౌడ్ వివరించారు. మృతుడికి ఒక కుమారుడు, ఒక కూతురు ఉన్నారు.

రూ. లక్షా 71 వేలతో లక్ష్మీదేవికి అలంకరణ

బాన్సువాడ టౌన్, అక్టోబరు 23: దేవీ శరన్నవరాత్రి ఉత్సవాల్లో భాగంగా బాన్సువాడ పట్టణంలోని శ్రీ విద్యా జ్ఞాన సరస్వతీదేవి ఆలయంలో శుక్రవారం అమ్మవారు భక్తులకు మహాలక్ష్మి దేవిగా దర్శనమిచ్చారు. ఉదయం నుంచి ఆలయంలో అర్చకులు సంతోష్ శర్మ అమ్మవారికి సుప్రభాత సేవ, అభిషేకాలు, అర్చనలు నిర్వహించారు. భక్తులు సమర్పించిన సూతన వస్త్రాలతో మహాలక్ష్మీదేవిగా అలంకరించారు. రూ.1 లక్షా 71వేల కరెన్సీ నోట్లతో అమ్మవారిని, గర్భగదిని అలంకరించారు. ఆలయ ప్రాంగణంలో దర్భకర్ పరిగె శంభురెడ్డి దండతులు అమ్మవారి ఉత్సవ విగ్రహానికి కనకాభిషేకం నిర్వహించారు. మహిళల అధిక సంఖ్యలో ఆలయానికి చేరుకుని సామూహిక కుంకుమార్చన కార్యక్రమాన్ని చేపట్టారు. ఈ కార్యక్రమంలో ఆలయ దర్భకర్ శంభురెడ్డి, వినోద్, తుకారాం, అరుణ్ రెడ్డి, భక్తులు, మహిళలు తదితరులు పాల్గొన్నారు.

అన్నారంలో కుంకుమార్చనలు

రామారెడ్డి: మండలంలోని అన్నారం గ్రామంలో శుక్రవారం దుర్గామాత పూజలను నిర్వహిస్తున్న పూజారులు

భారీ వర్షాలకు కూలిన భవనం

లింగంపేట, అక్టోబరు 23: గత వారం రోజులుగా కురిసిన వర్షాలకు శుక్రవారం లింగంపేట మండల కేంద్రానికి చెందిన ఎదరుగట్ల లలితా రామలింగాగౌడ్ చెందిన భవనం కుప్ప కూలింది. రెండు అంతస్తులు ఉన్న పెంకుటిల్లు ఆలయంలో ఆరుగురు కుటుంబ సభ్యులు నివాసం ఉంటున్నారు. అప్పటి వరకు అక్కడే ఉన్న రామలింగాగౌడ్ నీళ్లు తాగేందుకు మరో గదిలోకి వెళ్తూ పెద్ద శబ్దంతో కుప్పకూలిందన్నారు. కూలే సమయానికి ఎవరూ లేకపోవడంతో ప్రాణ నష్టం జరగలేదన్నారు.

రేణుక ఎల్లమ్మ ఆలయంలో..

కామారెడ్డి: కామారెడ్డి జిల్లా కేంద్రంలోని రేణుక ఎల్లమ్మ ఆలయంలో శుక్రవారం కుంకుమ పూజలు నిర్వహించారు. ఈ కార్యక్రమంలో గీత పారిశ్రామిక సహకార సంఘం, రేణుకా ఎల్లమ్మ డెవలప్ మెంట్ సొసైటీ, కామారెడ్డి గౌడ కమ్యూనిటీ వెల్ఫేర్ అసోసియేషన్ సభ్యులు, మహిళ భక్తులు పెద్ద ఎత్తున పాల్గొన్నారు.

మర్కట్ లో..

నదాశవనగర్: మండలంలోని మర్కట్ ఉన్నత పాఠశాల ఆవరణలో ఏర్పాటు చేసిన దుర్గామాత వద్ద భారీ ఎత్తున కుంకుమ పూజలు నిర్వహించారు. వేదపండితుడు అమ్మవారికి అర్చనలు నిర్వహించి ఓడి బియ్యం సమర్పించి కుంకుమ పూజలు నిర్వహించారు. ఈ సందర్భంగా ఉత్సవ కమిటీ మేధావీరులు భక్తులకు అన్నదానం నిర్వహించారు. ఈ కార్యక్రమంలో దుర్గామాత దీక్షాపరులు ఉత్సవ సమితి సభ్యులు పాల్గొన్నారు.

పెద్దమ్మ ఆలయంలో యజ్ఞం

కామారెడ్డి టౌన్: కామారెడ్డి జిల్లా కేంద్రంలో ఆయా మండలాల వద్ద శుక్రవారం కుంకుమపూజలు నిర్వహించారు. పెద్దమ్మ ఆలయంలో పట్టణ ముదిరాజ్ సంఘం ఆధ్వర్యంలో యజ్ఞం నిర్వహించారు. పట్టణంలోని ఆయా ప్రాంతాల ప్రజలు పెద్దఎత్తున పాల్గొని అమ్మవారి పూజ కార్యక్రమంలో పాల్గొన్నారు. అంతేకాకుండా పట్టణంలోని ఎన్ జిజీసీ కాలనీలో ప్రసన్నాంజనేయ, దుర్గానానమితి ఆధ్వర్యంలో దుర్గామాత వద్ద కుంకుమ పూజలు నిర్వహించారు. ఈ కార్యక్రమంలో పట్టణ ముదిరాజ్ సంఘం అధ్యక్షుడు లక్ష్మీనారాయణ, గంగారాజు, నీలకంఠ, ప్రసాద్, ప్రదీప్, రాజు, ఆశ్వినీ తదితరులు పాల్గొన్నారు.

